

॥ श्रीयमुना कवचम् ॥

.. Shri Yamuna Kavacham ..

sanskritdocuments.org

September 11, 2017

.. Shri Yamuna Kavacham ..

॥ श्रीयमुना कवचम् ॥

Sanskrit Document Information



Text title : shrIyamunA kavachaM from Gargasamhita

File name : yamunAkavachaMgargasamhita.itx

Category : kavacha, devii, nadI

Location : doc_devii

Transliterated by : Vishwas Bhide vrbhide at rediffmail.com

Proofread by : Vishwas Bhide, PSA Easwaran psaeaswaran at gmail.com

Description-comments : gargasamhita

Acknowledge-Permission: Vishwas Bhide <http://satsangdhara.net/>

Latest update : February 3, 2016

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

September 11, 2017

sanskritdocuments.org



गर्गसंहितान्तर्गतं

मान्यातोवाच -

यमुनायाः कृष्णराज्ञ्याः कवचं सर्वतोऽमलम् ।
देहि मह्यं महाभाग धारयिष्याम्यहं सदा ॥ १ ॥

सौभरिरुवाच -

यमुनायाश्च कवचं सर्वरक्षाकरं नृणाम् ।
चतुष्पदार्थदं साक्षाच्छृणु राजन्महामते ॥ २ ॥
कृष्णां चतुर्भुजां श्यामां पुण्डरीकदलेक्षणाम् ।
रथस्थां सुन्दरीं ध्यात्वा धारयेत्कवचं ततः ॥ ३ ॥
स्नातः पूर्वमुखो मौनी कृतसन्ध्यः कुशासने ।
कुशैर्बद्धशिखो विप्रः पठेद्वै स्वस्तिकासनः ॥ ४ ॥
यमुना मे शिरः पातु कृष्णा नेत्रद्वयं सदा ।
श्यामा भ्रूभङ्गदेशं च नासिकां नाकवासिनी ॥ ५ ॥
कपोलौ पातु मे साक्षात्परमानन्दरूपिणी ।
कृष्णवामांससम्भूता पातु कर्णद्वयं मम ॥ ६ ॥
अधरौ पातु कालिन्दी चिबुकं सूर्यकन्यका ।
यमस्वसा कन्धरां च हृदयं मे महानदी ॥ ७ ॥
कृष्णप्रिया पातु पृष्ठं तटिनि मे भुजद्वयम् ।
श्रोणीतटं च सुश्रोणी कटि मे चारुदर्शना ॥ ८ ॥
ऊरुद्वयं तु रम्भोरूर्जानुनी त्वङ्घ्रिभेदिनी ।
गुल्फौ रासेश्वरी पातु पादौ पापप्रहारिणी ॥ ९ ॥
अन्तर्बहिरधश्चोर्ध्वं दिशासु विदिशासु च ।
समन्तात्पातु जगतः परिपूर्णतमप्रिया ॥ १० ॥
इदं श्रीयमुनायाश्च कवचं परमाद्भुतम् ।
दशवारं पठेद्भक्त्या निर्धनो धनवान्भवेत् ॥ ११ ॥
त्रिभिर्मासैः पठेद्धीमान् ब्रह्मचारी मिताशनः ।
सर्वराज्याधिपत्यञ्च प्राप्यते नात्र संशयः ॥ १२ ॥

दशोत्तरशतं नित्यं त्रिमासावधि भक्तितः ।
यः पठेत्प्रयतो भूत्वा तस्य किं किं न जायते ॥ १३ ॥
यः पठेत्प्रातरुत्थाय सर्वतीर्थफलं लभेत् ।
अन्ते व्रजेत्परं धाम गोलोकं योगिदुर्लभम् ॥ १४ ॥
इति गर्गसंहितायां माधुर्यखण्डे षोडशाध्यायान्तर्गतं
यमुना कवचं सम्पूर्णम् ।

Garga Samhita, Madhuryakhanda, Adhaya 16

Encoded by Vishwas Bhide vrbhide at rediffmail.com

<http://satsangdhara.net/>

Proofread by PSA Easwaran psaeaswaran at gmail.com

.. Shri Yamuna Kavacham ..

Searchable pdf was typeset using generateactualtext feature of Xe_{La}TeX 0.99996

on September 11, 2017

Please send corrections to sanskrit@cheerful.com

